

“మధురమైన పిల్లలారా - ఆత్మనైన నేనెంత శుద్ధముగా అయ్యాను? అని స్వయాన్ని ప్రతిరోజూ

ప్రశ్నించుకోండి. ఎంతెంత శుద్ధముగా తయారౌతారో అంత సంతోషముంటుంది,

సేవ చేయాలని ఉత్సాహము కలుగుతుంది”

ప్రశ్న:- వజ్ర సమానముగా శ్రేష్ఠంగా అయ్యేందుకు పురుషార్థమేమిటి ?

సమా :- దేహి-అభిమానులుగా అవ్వండి, శరీరము పట్ల ఏ మాత్రము మోహము ఉండరాదు. చింతల నుండి దూరమై ఒక్క తండ్రి స్మృతిలోనే ఉండండి - ఈ శ్రేష్ఠమైన పురుషార్థమే వజ్ర సమానముగా తయారు చేస్తుంది. ఒకవేళ దేహాభిమానముందంటే ఇంకా పరిపక్వము కాలేదని, తండ్రి నుండి దూరముగా ఉన్నారని అర్థము చేసుకోండి. మీరు ఈ శరీరాన్ని కూడా సంభాషణ చేసుకోవాలి. ఎందుకనగా ఈ శరీరములో ఉంటూ కర్మాతీత స్థితిని పొందాలి.

పాట :- నీ ముఖమును దర్పణములో చూసుకో ఓ ప్రాణీ!.....(ముఖ్ డా దేఖ్ లే ప్రాణీ!.....)

ఓంశాంతి. పిల్లలకు తండ్రి ఇలా వివరిస్తున్నారు - యోగబలము ద్వారా ఎవరైతే పాపాలను సమాప్తము చేసుకుంటూ ఉంటారో, వారికి సంతోషమనే పాదరస మట్టము పైకి ఎక్కి ఉంటుంది. పిల్లలు తమ స్థితిని గురించి తామే తెలుసుకోగలరు. స్థితి బాగున్నప్పుడు సర్వీసు చేయాలనే ఉత్సాహము చాలా బాగుంటుంది. ఎంతెంత స్వయం శుద్ధమౌతూ పోతారో, అంతే ఇతరులను కూడా శుద్ధముగా లేక యోగిగా తయారు చేయాలనే ఉత్సాహము కలుగుతుంది ఎందుకనగా మీరు రాజయోగులు లేక రాజబుఘలు. హఠయోగ బుఘలు తత్వమును (పరంధామమును) భగవంతుడని భావిస్తారు. రాజయోగ బుఘలు భగవంతుడిని తండ్రిగా అంగీకరిస్తారు. బ్రహ్మతత్వమును స్మృతి చేయుట ద్వారా వారి పాపాలు నాశనము కావు. బ్రహ్మతత్వముతో యోగమును జోడించుట ద్వారా ఏ విధమైన శక్తి లభించదు. ఏ ధర్మము వారికి యోగము గురించి తెలియదు. అందువలన ఎవ్వరూ సత్యమైన యోగిగా అయ్యి వాపస్ వెళ్లేరు. ప్రస్తుతము పిల్లలైన మీ స్థితిని గురించి మీరు స్వయంగా తెలుసుకోగలరు. ఆత్మ ఎంతెంత తండ్రిని స్మృతి చేస్తుందో అంతగా ఆత్మకు సంతోషము కలుగుతుంది. స్వయాన్ని పరిశీలించుకోవాలి. పిల్లలు కూడా ఒకరి స్థితిని గురించి మరొకరు గ్రహించగలుగుతారు. మాకు శరీర భావము(స్మృతి) లేదు కదా? అని స్వయాన్ని చూసుకోవాలి. దేహాభిమానము ఉందంటే మేమింకా పరిపక్వము కాలేదని, బాబా నుండి చాలా దూరముగా ఉన్నామని భావించండి. పిల్లలూ! మీరిప్పుడు వజ్ర సమానముగా తయారవ్వాలని తండ్రి ఆజ్ఞాపిస్తున్నారు. తండ్రి దేహి-అభిమానులుగా తయారుచేస్తారు. తండ్రికి దేహాభిమానము ఉండదు. పిల్లలకు దేహాభిమానము ఉంటుంది. తండ్రి స్మృతి ద్వారా మీరు దేహి-అభిమానులుగా అవుతారు. మేమెంత సమయము స్మృతిలో ఉంటున్నాము? అని మిమ్ములను మీరు పరిశీలించుకుంటూ ఉండండి. ఎంతెంత స్మృతి చేస్తారో అంత సంతోష పాదరసము పైకెక్కుతుంది, అంతే కాకుండా మీరు స్వయాన్ని యోగ్యులుగా తయారు చేసుకుంటారు. కర్మాతీత అవస్థను పొందారని ఏ పిల్లల పట్ల భావించరాదు. ఇంకనూ పరుగు పందెము నడుస్తున్నది. రేస్ పూర్తయినప్పుడే అంతిమ ఫలితము వెలువడుతుంది. అప్పుడు వినాశనము కూడా ప్రారంభమౌతుంది. అప్పటివరకు రిహార్సల్ నడుస్తూనే ఉంటుంది. కర్మాతీత

స్థితిని చేరుకునేంత వరకు మనము ఎవ్వరినీ చెడుగా భావించరాదు. అంతిమములోనే అందరి గురించి తెలుస్తుంది. ప్రస్తుతము ఇంకా కొంత సమయము మిగిలి ఉంది. ఈ దాదా కూడా అంటారు - మధురమైన పిల్లలూ! ఇంకా కొంత సమయము మిగిలి ఉంది. ఈ సమయములో ఒక్కరు కూడా కర్మాతీత స్థితిని పొందలేదు. రోగాలు మొదలైనవి వచ్చాయంటే దానిని కర్మభోగముని అంటారు. కర్మభోగమును అనుభవించేటప్పుడు అది ఇతరులకు తెలియదు, అది లోలోపలే పీడిస్తుంది. ఇప్పుడు ఒక్కరికి కూడా ఏకరస స్థితి తయారవ్వలేదు. ఎంతెంత ప్రయత్నము చేస్తూ ఉంటారో అంత వికల్పాలు, తుఫానులు చాలా వస్తాయి. కనుక పిల్లలకెంతో సంతోషముండాలి. విశ్వానికి అధికారులుగా అవ్వడం ఏమైనా చిన్న విషయమా! మనుష్యులు పాపకార్ముగా ఉండి గొప్ప - గొప్ప మేడలు ఉన్నాయంటే చాలా సుఖము ఉంటుందని వారు ఎంతో సంతోషంగా ఉంటారు. ప్రస్తుతము మీరు కూడా తండ్రి నుండి లెక్కలేనంత సుఖమును తీసుకుంటున్నారు. తండ్రి నుండి మనము రాజ్యమును పొందుతామని మీకు తెలుసు. ఎంతగా ధనము వలన సంతోషము కలుగుతుందో, శాంతిగా ఉండడం వలన అంతటి సంతోషము కలుగదు. సన్యాసులు ఇల్లు-వ్యవహారాలను త్యజించి వెళ్ళి అడవులలో ఉండేవారు. ధనమును చేతితో ఎప్పుడూ ముట్టుకునేవారు కాదు, కేవలము ఆహారం తీసుకునేవారు. కానీ ప్రస్తుతం వారెంతో ధనవంతులుగా అయ్యారు. అందరికీ ధనము గురించి ఎంతో చింత ఉంది. రాజులకు ప్రజల గురించి చింత ఉంటుంది కనుకనే యుద్ధ సామగ్రిని ఉంచుకుంటారు. సత్యయుగములో యుద్ధాలు మొదలైన విషయాలేవీ ఉండవు. ప్రస్తుతము పిల్లలైన మీకు మేము మన రాజ్యములోకి వెళ్తామని సంతోషము కలుగుతుంది. అక్కడ ఏ విషయము గురించి కూడా భయముండదు. టాక్స్(పన్నులు) మొదలైన వాటి మాటే లేదు. శారీరిక చింత ఇక్కడే ఉంటుంది. చింతల నుండి నిశ్చింతలుగా చేసే స్వామి సద్గురువు..... అని గాయనము చేస్తారు. చింత నుండి ముక్తులయ్యేందుకై ఎంతో పురుషార్థము చేస్తున్నామని మీకు తెలుసు. తర్వాత 21 జన్మల వరకు ఏ చింతా ఉండదు. తండ్రిని స్మృతి చేయుట ద్వారా మీరు చాలా స్థిరంగా ఉంటారు. మిమ్ములను గురించే రామాయణ కథ తయారయ్యింది. మీరే మహావీరులుగా అవుతారు. రావణుడు మమ్ములను కదిలించలేడని ఆత్మ చెప్తుంది. ఆ స్థితిని అంతిమములో పొందుతారు. ఇప్పుడు ఎవరైనా కదులుతారు, చింత ఉంటుంది. విశ్వములో యుద్ధము ప్రారంభమైనప్పుడు సమయము వచ్చేసిందని భావించండి. ఎంతెంత తండ్రిని స్మృతి చేసే పురుషార్థము చేస్తూ ఉంటారో అంత లాభము కలుగుతుంది. పురుషార్థము చేసే సమయము ఇదే. తర్వాత వినాశపు అలజడి ఉంటుంది. ఇప్పుడు శరీరము పట్ల మోహము కూడా ఉంటుంది కదా. స్వయంగా బాబాయ్ చెప్తున్నారు - శరీరమును కూడా సంభాళన చేసుకోండి. ఇది అంతిమ శరీరము. ఇందులోనే పురుషార్థము చేసి కర్మాతీత అవస్థను పొందాలి. జీవించి ఉంటారు, తండ్రిని స్మృతి చేస్తారు. పిల్లలూ, ఆయుష్షాన్ భవ అని తండ్రి అంటారు. ఎంత ఎక్కువ సమయము జీవించి ఉంటారో అంత తండ్రిని స్మృతి చేసి ఉన్నతమైన వారసత్వాన్ని తీసుకుంటారు. ప్రస్తుతము మీకు సంపాదన జరుగుతూ ఉంటుంది. శరీరమును నిరోగిగా, ఆరోగ్యముగా ఉంచుకోండి, పారపాట్లు చేయకండి. ఆహార-పానీయాలను సంభాళన చేసుకుంటే నష్టమేమీ లేదు. ఇది అమూల్యమైన తనువు. ఈ తనువు ద్వారానే పురుషార్థము చేసి దేవతలుగా తయారవుతున్నారంటే బలిహరమంతా ఈ సమయానిదే. ఎంతెంత తండ్రిని, వారసత్వాన్ని స్మృతి చేస్తూ ఉంటారో అంతే

నారాయణీ నషా ఎక్కుతుందని సంతోషంగా ఉండాలి కదా! తండ్రి పృతి ద్వారానే మీరు సర్వోన్నత పదవిని పొందుతారు. మీరెంతటి ఖుషీ నషాలో ఉంటారో స్వయాన్ని పరిశీలించుకోవాలి. పేదవారికి ఇంకా ఎక్కువ సంతోషముండాలి. షాహుకార్లకు ధనము గురించి చింత ఉంటుంది. మీలో కూడా కుమారీలకు ఏ విధమైన చింతా లేదు. ఎవరికైనా బంధు-మిత్రులు పేదవారుగా ఉంటే సంభాషన చేయవలసి ఉంటుంది. వారిని మేల్కొల్పుతూ ఉండాలి. మేల్కొలేదంటే ఇక ఎక్కడి వరకు సహయోగమును ఇస్తూ ఉంటారు. బాబా చెప్తారు కదా - మీరు స్వయముగా సర్వీసు యోగ్యులుగా ఉండండి లేక తమ స్త్రీ(పత్ని) ని ఆత్మిక సేవ కొరకు పంపించండి. మీరు బాబాకు సహయోగులుగా అయ్యారు. అందరికీ సహయోగము కావాలి కదా. ఒంటరిగా తండ్రి మాత్రము ఏమి చేయగలరు. ఎంతమందికి మంత్రాన్నిస్తారు. నేను మీకు ఇస్తాను, మీరు మరలా ఇతరులకు ఇవ్వాలి. అంటు కడ్తూ ఉండాలి. ఎంత వీలైతే అంత సహయోగులుగా ఉండండి అని బాబా పిల్లలకు చెప్తూ ఉంటారు. అందరికీ మంత్రాన్ని ఇస్తూ ఉండండి. అందరికీ సందేశమును ఇచ్చినట్లు శాస్త్రాలలో కూడా వాయబడి ఉంది. వారసత్వాన్ని పొందాలనుకుంటే తండ్రిని పృతి చేస్తూ ఉండండి, దేహధారులను పృతి చేయకండి. స్వయాన్ని ఆత్మగా భావించి పృతి చేస్తే మీ వికర్షలు వినాశనమౌతాయి, వారసత్వము లభిస్తుంది. భగవద్భీతను అందరూ వింటారు, వినిపిస్తారు. అందులో సుప్రసిద్ధమైన పదము - “మన్మథాభవ”. తండ్రిని పృతి చేస్తే ముక్తిని పొందుతారు. సన్యాసులు కూడా దీనిని(ముక్తిని) ఇష్టపడతారు. “మధ్యాహ్నభవ అనగా జీవన్ముక్తి”. పిల్లలు తండ్రికి చెందినవారుగా అవుతే తండ్రి చెప్తున్నారు - పిల్లలూ, మీ ఆత్మ పతితముగా అయ్యింది, పతితులు వాపస్ వెళ్లలేరు(పరంధామానికి). ఇవి అర్థము చేసుకోవలసిన విషయాలు. భారతవాసులైన మీరు సత్యోప్రధానంగా ఉండేవారు ఇప్పుడు తమోప్రధానంగా అయ్యారు. ఇప్పుడు మరలా సత్యోప్రధానంగా అవ్వాలని, పురుషార్థము చేస్తే ఉన్నత పదవి లభిస్తుందని తండ్రి అంటున్నారు. భక్తి జన్మ-జన్మాంతరాలుగా చేస్తూనే వచ్చారు. మొట్టమొదట అవ్యభిచారి భక్తి ఉండేది. ఇప్పుడు వ్యభిచారి భక్తి చాలా ఉంది. శరీరాలకు కూడా పూజ జరుగుతుంది. ఇది భూత పూజ. దేవతలు పవిత్రమైనవారు కానీ ఈ సమయములో అందరూ తమోప్రధానంగా ఉన్నారు. కనుక పూజ కూడా తమోప్రధానమవుతూ పోయింది. ప్రస్తుతము తండ్రిని పృతి చేయాలి. భక్తిలోని ఏ పదాలను వాడరాదు. అయ్యో రామా! అనేది కూడా భక్తిలోని పదమే. ఈ విధంగా ఎవ్వరూ పిలవరాదు. ఇందులో ఏ విధమైన ఉచ్చారణ చేయవలసిన అవసరము లేదు. ‘ఓంశాంతి’ అనే పదము కూడా మాటిమాటికీ చెప్పనవసరం లేదు. ఓంశాంతి అనగా నేను ఆత్మను, శాంతి స్వరూపమును. ఆత్మ ఎలాగైనా శాంతి స్వరూపమే. ఇందులో మాట్లాడే పనే లేదు. ఇతర ఏ మనుష్యులకైనా ‘ఓంశాంతి’ అని చెప్తే వారికేమీ అర్థము కాదు. వారైతే ‘ఓం’ అనే పదాన్ని ఎంతో గొప్పగా మహిమ చేస్తారు. మీకు దాని అర్థము తెలుసు కనుక ‘ఓంశాంతి’ అని చెప్పడం కూడా వ్యర్థమే. ఒకరు మరొకరితో శివబాబా పృతిలో ఉన్నారా? అని ప్రశ్నించవచ్చు. నేను కూడా ఈ బాలికతో నీవెవరిని అలంకరిస్తున్నావని అడుగుతాను, అప్పుడు శివబాబా రథమును అలంకరిస్తున్నానని ఈమె చెప్తుంది. ఇది శివబాబా రథము కదా! హుస్సేన్ రథము ఉంటుంది కదా! వారు గుర్రమును అలంకరిస్తారు. గుర్రమును గురించి ఏ మాత్రము అర్థము చేసుకోరు. ధర్మస్థాపన చేసేందుకు వచ్చేవారి ఆత్మ పవిత్రముగా ఉంటుంది. పురాతనమైన పతిత ఆత్మలు ధర్మస్థాపన చేయలేరు. మీరు ధర్మస్థాపన చేయరు. శివబాబా మీ

ద్వారా చేస్తున్నారు. మిమ్ములను పవిత్రముగా తయారు చేస్తారు. వారు భక్తి మార్గములో అలంకరణలు మొదలైనవి చాలా చేస్తారు. ఇక్కడ అలంకరణ చేయుటను ఇష్టపడరు. తండ్రి చాలా నిరహంకారులు. వారు స్వయంగా ఇలా చెప్పున్నారు - నేను అనేక జన్మల అంతిమ జన్మలో కూడా చివరిలో వస్తాను. సత్యయుగములో మొదట 'శ్రీ నారాయణ' వస్తారు. శ్రీలక్ష్మీ కంటే ముందు శ్రీనారాయణ వస్తారు. అతడు కొంచెము పెద్దగా ఉండాలి కదా! అందుకే కృష్ణుని పేరు ప్రఖ్యాతి గాంచియున్నది. నారాయణుని కంటే కృష్ణుని మహిమను ఎక్కువగా చేస్తారు. కృష్ణునిదే జన్మాష్టమి జరుపుతారు. నారాయణుని పుట్టినరోజు జరుపరు. కృష్ణుడే నారాయణునిగా అవుతారని ఎవ్వరికీ తెలియదు. బాల్యము నాటి పేరే నడుస్తుంది కదా. ఫలానావారు జన్మించారు అని చెప్పి వారి పుట్టినరోజును ఆచరిస్తారు. అందుకే కృష్ణుని పుట్టినరోజునే జరుపుకుంటారు. నారాయణుని గురించి ఎవ్వరికీ తెలియదు. మొట్టమొదట శివజయంతి తర్వాత కృష్ణజయంతి ఆ తర్వాత రామునిది..... శివుని జతలో గీతాజయంతి కూడా జరుగుతుంది. శివబాబా ఇతని అనేక జన్మల అంతిమములో వస్తారు. వృద్ధ అనుభవ రథములోనే వస్తారు. ఎంతో బాగా అర్థం చేయించబడింది. అయినా ఇది ఎవ్వరి బుద్ధిలోకి రాదు.

తండ్రి చెప్పున్నారు - ఈ జ్ఞానము ప్రాయ: లోపమౌతుంది. నేను వచ్చి వినిపించినప్పుడే మీరు కూడా వినిపించగలుగుతారు. భవిష్యత్తులో సరిగ్గా ఇలా(దేవీ దేవతలు) తయారౌతారని పిల్లలైన మీరు ప్రస్తుతము తెలుసుకున్నారు. బాబా 2-3 ప్రకారాల సాక్షాత్కారాలను పొందారు. ఇలా తయారౌతారని, కిరీటధారిగా అవుతారని, పగడీ ధరించువారిగా అవుతారని, 2-4 రాజ్యపదవుల (జన్మల) సాక్షాత్కారాలను పొందారు. ఇప్పుడు మీరు అర్థం చేసుకోగలరు. కానీ ఈ విషయాలను ఇంకెవ్వరూ అర్థం చేసుకోలేరు. మంచి కర్మలు చేస్తే భవిష్యత్తులో మంచి జన్మ లభిస్తుందని మాత్రమే భావిస్తారు. ప్రస్తుతము మీరు భవిష్యత్తు కొరకే పురుషార్థము చేస్తున్నారు. నరుని నుండి నారాయణునిగా తయారయ్యేందుకు పురుషార్థము చేస్తున్నామని మీకు తెలుసు. మనము ఈ పదవి పొందుతామని మీకు తెలుసు. కర్మాతీత అవస్థను పొందేందుకు పురుషార్థము చేసేవారికి ఈ ఆనందము ఎక్కువగా ఉంటుంది. బాబా, మేము మమ్మా-బాబాలను అనుసరించినప్పుడే సింహాసనము పై కూర్చోగలము కదా అని మీరంటారు. మనము ఎంత సర్వీసు చేస్తున్నాము, ఎంత సంతోషంలో ఉంటున్నామని కూడా అర్థం చేసుకోవాలి. స్వయం సంతోషంలో ఉన్నప్పుడే ఇతరులను సంతోషంలోకి తీసుకురాగలరు. లోపల ఏదైనా చెడు ఉంటే మనస్సు తింటూ ఉంటుంది. బాబా, మాలో క్రోధముంది, ఈ భూతముందని కొందరు వచ్చి బాబాకు చెప్తూ ఉంటారు. ఇది కూడా చింతించే విషయమే కదా. భూతాలను ఉంచుకోరాదు. క్రోధము ఎందుకు చేయాలి? ప్రేమగా అర్థం చేయించాలి. బాబా ఎవ్వరి పట్ల క్రోధము చేసుకోరు. శివబాబా మహిమ ఉంది కదా! చాలామంది అసత్యపు మహిమ చేస్తారు. నేను ఏ కర్తవ్యాన్ని చేస్తాను? మీరు వచ్చి పతితుల నుండి పాపనులుగా తయారు చేయండని నన్ను పిలుస్తారు. మా రోగాన్ని నయము చేయండని డాక్టరును పిలుస్తారు. డాక్టరు వచ్చి మందులిచ్చి ఇంజక్షన్ వేస్తాడు. అది అతని పని. అందులో గొప్పతనమేముంది? అలాంటి సేవ కొరకే వారు డాక్టరు చదువు చదువుతారు. ఎక్కువ చదువుకుంటే ఎక్కువగా సంపాదిస్తారు. తండ్రి సంపాదించవలసిన అవసరమేమీ లేదు. వారు సంపాదన చేయిస్తారు. తండ్రి చెప్పున్నారు - మీరు నన్ను అవినాశి సర్జన్ అని కూడా పిలుస్తారు. ఇలా ఎక్కువ మహిమను చేస్తారు. పతితపాపనుడిని సర్జన్ అని అనరు, ఇది

కేవలం మహిమ మాత్రమే. నన్ను పృతి చేస్తే, మీ వికర్మలు మాత్రమే వినాశనమౌతాయని తండ్రి చెప్తారు. నన్నొక్కరినే పృతి చేయండి. ఎంత పృతి చేస్తే అంత ఉన్నత పదవిని పొందుతారని మీకు తెలియజేయుటే నా పాత్ర. ఇది రాజయోగ జ్ఞానము. ఎవరైతే భగవద్భీతను చదివి ఉంటారో, వారికి అర్థము చేయించుట చాలా సహజము. మీరు పూజ్యునియ రాజాధి రాజులుగా అవుతారు, మళ్ళీ పూజారులుగా అవుతారు. మీరు శ్రమ చేయాలి. మీరు విశ్వాన్ని పవిత్రముగా తయారు చేస్తారు. ఇది ఎంతో గొప్ప పదవి! కలియుగ పర్వతమును తొలగించేందుకు మీరందరూ సహయోగమునిస్తున్నారు. అంతేకానీ నిజానికి పర్వతాలు మొదలైనవేవీ లేవు. క్రొత్త ప్రపంచము వస్తుందని ఇప్పుడు మీకు తెలుసు. కనుక రాజయోగమును తప్పక నేర్చుకోవాలి. దీనిని తండ్రి వచ్చి నేర్పిస్తారు. సత్యోప్రధానంగా తయారవ్వాలి. కల్పక్రితము తండ్రివారుగా ఎవరుండిరో వారికి అర్థము చేయించుట ద్వారా హా! అవును, ఇది సరియైన జ్ఞానమేనని వారు అంగీకరిస్తారు. తప్పకుండా తండ్రి మన్ననాభవ అని చెప్పారని భావిస్తారు. ఇది సంస్కృత పదము. నన్ను పృతి చేయండిని హిందీలో చెప్తారు. మనము ఎంత ఉన్నతమైన ధర్మానికి చెందిన వారమో, శ్రేష్ఠమైన కర్మలు చేసినవారమో ఇప్పుడు మీరు అర్థం చేసుకున్నారు. అందుకే 16 కళా సంపూర్ణులు, మర్యాదా పురుషోత్తములు..... అని గాయనము చేస్తారు. ఇప్పుడు మళ్ళీ అలా తయారవ్వాలి. మేమెంత వరకు సత్యోప్రధానంగా అయ్యాము? పవిత్రముగా అయ్యాము? ఎక్కడి వరకు నరకవాసులను స్వర్గవాసులుగా తయారుచేసే సేవ చేస్తున్నామని స్వయాన్ని పరిశీలించుకోండి. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడిమాల్సింగ్ ధారణకొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. తండ్రి సమానముగా నిరహంకారులుగా అవ్వాలి. ఈ శరీరమును సంభాళన చేసుకుంటూ శివబాబాను పృతి చేయాలి. ఆత్మిక సర్వీసు(సేవ)లో తండ్రికి సహయోగులుగా అవ్వాలి.
2. ఆంతరికములో ఏ భూతాలను ఉండనివ్వరాదు. ఎప్పుడూ ఎవ్వరి పైనా కోపపడరాదు. అందరితో చాలా ప్రీతిగా నడుచుకోవాలి. తల్లి-తండ్రిని ఫాలో చేస్తూ సింహాసనాధికారులుగా అవ్వండి.

వరదానము :- “ ప్రతి సంకల్పము, సమయము, శబ్దము (మాట), కర్మ ద్వారా

ఈశ్వరీయ సేవ చేసే సంపూర్ణ వఫాదార్ భవ (నమ్మకస్థులు కండి) ”

ఎవరైతే ఏ వస్తువునైనా పూర్తిగా కాపాడుతారో వారిని సంపూర్ణ నమ్మకస్థులని అంటారు. వారు ఏ వస్తువునూ వ్యర్థంగా పోనివ్వరు. జన్మ తీసుకున్నప్పటి నుండి సంకల్పము, సమయము, కర్మలు మొదలైనవన్నీ ఈశ్వరీయ సేవార్థముగా ఉండాలి. ఈశ్వరీయ సేవకు బదులు సంకల్పము, సమయము ఎందులో ఖర్చైనా, వ్యర్థ మాటలు వెలువడినా లేక శరీరము ద్వారా వ్యర్థ కార్యాలు జరిగినా వారిని సంపూర్ణ నమ్మకస్థులని అనరు. ఒక సెకండే కదా, ఒక పైసానే కదా వ్యర్థమయింది, అదేమంత పెద్ద మాటేమీ కాదని అనుకోకండి. సంపూర్ణ నమ్మకస్థులనగా సర్వస్వాన్ని సఫలము చేసేవారు.

స్లోగన్ :- “ శ్రీమతాన్నియదార్థముగా అర్థం చేసుకొని అడుగడుగు శ్రీమతమును

అనుసరించుటలోనే సఫలత ఇమిడి ఉంది ”